

बागेश्वर धाम जा रहे परिवार की टैक्सी से की भिड़ंत, 9 घायल

सलैया के पास देर शाम हुआ भीषण सड़क हादसा, कई की हालत गंभीर

छतरपुर, जिले में शनिवार देर शाम करीब 8 से 9 बजे के बीच एक भीषण सड़क हादसे में एक ही परिवार के 9 लोग घायल हो गए। सभी ग्राम बम्होरी निवासी बताए जा रहे हैं, जो टैक्सी से बागेश्वर धाम में आयोजित एक शादी समारोह में शामिल होने जा रहे थे।



ग्राम सलैया के पास सामने से आ रही तेज रफतार बोलेरो ने उनकी टैक्सी को जोरदार टक्कर मार दी। टक्कर इतनी जबरदस्त थी कि वाहन बुरी तरह क्षतिग्रस्त हो गया और उसमें सवार लोग अंदर ही फंस गए। घायलों में कुसुम बाई पटेल (40), फुला बाई पटेल (42), आशा पटेल (18),

सत्यवान पटेल (18), लवकुश पटेल (17), नामी बाई पटेल (35), कमलेश पटेल (37), अंकुश पटेल (10) और अनुराग पटेल (3) शामिल हैं। घायल आशा पटेल ने बताया कि हादसे के बाद राहगीरों ने तुरंत 108 एंबुलेंस को सूचना दी।

सभी घायलों को जिला अस्पताल लाया गया, जहां इमरजेंसी ड्यूटी पर मौजूद डॉक्टरों ने प्राथमिक उपचार के बाद ट्रॉमा वार्ड में भर्ती किया। कुछ घायलों की हालत गंभीर बताई जा रही है। पुलिस ने दोनों वाहनों को जब्त कर जांच शुरू कर दी है। प्रारंभिक जांच में तेज रफतार को हादसे का मुख्य कारण माना जा रहा है।

कलेक्टर-एसपी ने लिया व्यवस्थाओं का जायजा

सीहोर, कलेक्टर बालागुरु के व एसपी दीपक शुक्ला ने कुबेरेश्वर धाम पहुंचकर व्यवस्थाओं का निरीक्षण किया तथा श्रद्धालुओं की सुविधा और सुरक्षा से जुड़ी व्यवस्थाएं देखीं। उन्होंने अधिकारियों को निर्देश दिए कि समस्त व्यवस्थाओं में निगरानी रखी जाए और संचालन में किसी प्रकार की शिथिलता न आने पाए। निरीक्षण के दौरान उन्होंने साफ-सफाई, पेयजल आपूर्ति, पार्किंग प्रबंधन, यातायात नियंत्रण तथा स्वास्थ्य सेवाओं की उपलब्धता का विशेष रूप से जायजा लिया। संबंधित अधिकारियों को निर्देशित किया गया कि सभी व्यवस्थाएं सुव्यवस्थित संचालित होती रहें, जिससे श्रद्धालुओं को किसी भी प्रकार की असुविधा का सामना न करना पड़े। इसके साथ ही उन्होंने धाम समिति एवं विभिन्न विभागों के बीच बेहतर समन्वय स्थापित कर कार्य करने पर जोर दिया। इस अवसर पर एडीएम वृंदावन सिंह, एसडीएम तन्मय वर्मा, डिप्टी कलेक्टर प्रेम सिंह गौड़ आदि उपस्थित थे।

पुलिस कस्टडी में युवक की मौत से हड़कंप

- ▶ थाने में फांसी लगाकर आत्महत्या का दावा,
- ▶ परिजनों ने पुलिस पर मारपीट और रिश्त मांगने के लगाए आरोप



राजनगर, राजनगर थाना पुलिस की कस्टडी में 22 वर्षीय युवक राजेश पटेल की मौत से इलाके में हड़कंप मच गया। युवक के परिजनों ने पुलिस पर गंभीर आरोप लगाते हुए कहा कि थाने में उसके साथ मारपीट की गई, जिससे उसकी मौत हुई, जबकि पुलिस इसे आत्महत्या बता रही है। घटना की सूचना मिलते ही पुलिस अधीक्षक आम जैन भारी पुलिस बल के साथ थाने पहुंचे और पूरे मामले की जानकारी ली। परिजनों के विरोध और आरोपों को देखते हुए आरक्षक संजय सिंह

और शिव कुमार को तत्काल प्रभाव से निलंबित कर दिया गया है। मृतक के परिजनों का आरोप है कि युवक को छोड़ने के बदले पुलिस कर्मियों ने 50 हजार रुपये की मांग की थी। युवक की मौत की खबर फैलते ही थाने के बाहर लोगों की भीड़ जुट गई और परिजनों ने जमकर विरोध प्रदर्शन किया। पुलिस अधीक्षक ने बताया कि एक महिला की शिकायत पर युवक को पूछताछ के लिए थाने लाया गया था। मामले की मजिस्ट्रेट जांच के आदेश दे दिए गए हैं और जांच रिपोर्ट आने के बाद आगे की वैधानिक कार्रवाई की जाएगी। वहीं, परिजन निष्पक्ष जांच और दोषियों के खिलाफ सख्त कार्रवाई की मांग कर रहे हैं।

गेहूं पंजीयन सुनिश्चित कराने के लिए निर्देश

सीहोर, रबी विपणन वर्ष के अंतिम समर्थन मूल्य पर गेहूं उपार्जन के लिए किसानों का पंजीयन 7 फरवरी से प्रारंभ हो गया है, जिसकी अंतिम तिथि 7 मार्च निर्धारित की गई है। कलेक्टर बालागुरु के द्वारा अधिकारियों से सभी पात्र किसानों का पंजीयन करने के निर्देश दिए हैं। खाद्य विभाग द्वारा जारी निर्देशानुसार सिकमी, बटाईदार, कोटवार एवं वन पट्टाधारी किसान केवल सहकारी समितियों एवं सहकारी विपणन संस्थाओं में स्थापित पंजीयन केंद्रों पर ही पंजीयन करा सकेंगे।

एक नजर में



विद्यालय में अक्षर साथियों को दिया प्रशिक्षण
देराहा, उल्लस नवभारत साक्षरता अभियान के तहत शासकीय कन्या उच्चतर माध्यमिक शाला दौराहा में जिला परियोजना समन्वयक आरआर ऊर्फके के मार्गदर्शन में अक्षर साथियों का एक दिवसीय प्रशिक्षण कार्यक्रम आयोजित किया गया, जिसमें बड़ी संख्या में अक्षर साथियों ने भाग लिया। इस दौरान संकुल प्रभारी नीता झनगानिया, नितेश जायसवाल, वेतन शर्मा, दीनदयाल सिसोदिया द्वारा अक्षर साथियों को प्रशिक्षण दिया गया। संकुल समन्वयक नितेश जायसवाल ने कहा कि अभ्यास और प्रशिक्षण से व्यक्ति में दक्षता का विकास होता है। वहीं वेतन शर्मा ने कहा कि अक्षर साथियों के प्रशिक्षण से उनमें आगे बढ़ने और बेहतर कार्य करने की क्षमता विकसित होगी। सभी अक्षर साथियों ने विद्यास दिलाया कि सभी को साक्षर करेंगे।



पुलवामा आतंकी हमले में शहीद जवानों को किया याद
सीहोर, कांग्रेस ने पुलवामा में आतंकीयों द्वारा वीर जवानों पर किए गए कारगराना हमले की बरसी पर स्कूल और कॉलेज के छात्रों के साथ वीर जवानों को श्रद्धासुमन अर्पित किए, जिला कांग्रेस प्रवक्ता पंकज शर्मा ने कहा कि सात साल पहले आतंकवादियों ने कारगराना हरकत करते हुए भारत के वीर जवानों पर धोखे से हमला कर दिया था, जिसमें हमारे देश के 40 वीर जवान शहीद हो गए थे। आज हम सब उन्हीं के याद में यहां एकत्रित हुए हैं और उन्हें अपने हृदय की गहराइयों से नमन करते हैं। श्री शर्मा ने अंत में सभी छात्रों को देशप्रेम की शपथ दिलाई और जवानों का हमेशा स मान करने की बात कही। इस अवसर पर कांग्रेस नेता अरुण मालवीय आदि उपस्थित थे।

राज्य अधिकाता परिषद चुनाव में प्रत्याशी राजपूत का स्वागत
सीहोर, गत दिवस राज्य अधिकाता परिषद चुनाव में सदस्य पद प्रत्याशी भानुसिंह राजपूत जनसंपर्क अभियान के तहत जिला न्यायालय परिसर स्थित अधिकाता केंबर-6 में संपर्क करने पहुंचे। जिला बार एसोसिएशन के पुस्तकालय अध्यक्ष श्रवण वास्तवार, पूर्व केन्द्रीय मंत्री असलम शेरखान समर्थक कुतुबउद्दीन शेख, पत्रकार संतोषसिंह अधिकाता विजय सकसेना, सुनील मेहता भगवान सिंह राजपूत, संजय पटेल, मनीष राठौर, प्रवीण जैन हरदयाल सूर्यवंशी आदि ने श्री राजपूत का स्वागत किया।

पोषण दिवस शिविर में किया 565 बच्चों का टीकाकरण

सीहोर, जिले में ग्राम स्वास्थ्य एवं पोषण दिवस एचपीएनडी के अवसर पर समस्त स्वास्थ्य संस्थाओं में व्यापक स्वास्थ्य सेवाएं प्रदान की गईं। सीएमएचओ डॉ. सुधीर कुमार देहरिया ने बताया कि कार्यक्रम के तहत बच्चों एवं गर्भवती महिलाओं का टीकाकरण एवं स्वास्थ्य परीक्षण किया गया। हितग्राहियों को आवश्यक स्वास्थ्य परामर्श एवं सेवाओं का लाभ भी दिया गया। कार्यक्रम के दौरान 0 से 1 वर्ष आयु वर्ग के 565 बच्चों का टीकाकरण किया गया, जबकि 1 वर्ष से अधिक आयु के 200 बच्चों को भी वैक्सिनेशन प्रदान किया गया।

जमीन विवाद में दंपती और बेटे से मारपीट

मकान की जमीन को लेकर विवाद, सात लोगों पर हमले का आरोप

गढ़ीमलहरा, गढ़ीमलहरा थाना क्षेत्र के ग्राम बटुआ में रविवार सुबह जमीन विवाद को लेकर हिंसक झड़प हो गई। जानकारी के अनुसार सुबह करीब 7 बजे मकान की जमीन को लेकर दो पक्षों के बीच कहासुनी शुरू हुई, जो देखते ही देखते मारपीट में बदल गई। आरोप है कि सात लोगों ने मिलकर पति-पत्नी और उनके बेटे पर लाठी-डंडों से हमला कर दिया।

हमले में महिला को गंभीर चोटें आईं, जबकि उसके पति और बेटे को भी मारपीट में चोटें लगी हैं। परिजनों और ग्रामीणों की मदद से घायलों को अस्पताल



पहुंचाया गया, जहां महिला की हालत गंभीर होने पर उसे सुबह करीब 10:30 बजे जिला अस्पताल में भर्ती कराया गया। वहीं घटना के बाद गांव में तनाव का माहौल बना हुआ है।

जांच शुरू कर दी है। पुलिस का कहना है कि शिकायत के आधार पर आरोपियों के खिलाफ वैधानिक कार्रवाई की जा रही है। घटना की सूचना मिलने पर पुलिस मौके पर पहुंची और मामले को

चलती बाइक से गिरकर एक महिला गंभीर रूप से घायल



- ▶ चलती बाइक से गिरी महिला की अस्पताल में मौत
- ▶ मातृगुवां के आगे सड़क पर गड़े से बिगड़ा संतुलन
- 112 की मदद से पहुंचाया गया था जिला अस्पताल

अचानक असंतुलित हो गई और महिला नीचे गिर पड़ी। गिरने से उसके सिर और शरीर के अन्य हिस्सों में गंभीर चोटें आईं। हादसे के तुरंत बाद आसपास मौजूद लोगों ने डायल-112 को सूचना दी और एंबुलेंस की मदद से घायल महिला को जिला अस्पताल पहुंचाया गया। अस्पताल में डॉक्टरों ने महिला का उपचार शुरू किया, लेकिन चोटें गंभीर होने के कारण उसे बचाया नहीं जा सका। महिला की मौत की खबर मिलते ही परिजनों में शोक की लहर दौड़ गई। पुलिस ने अस्पताल पहुंचकर आवश्यक कार्रवाई करते हुए मामले की जांच शुरू कर दी है। प्रारंभिक तौर पर हादसे का कारण सड़क की खराब स्थिति बताया जा रहा है। लोगों ने सागर रोड पर बने गड़ों की मरम्मत की मांग की है, ताकि भविष्य में इस तरह की घटनाएं न हों।

हर- हर महादेव के जयकारों से गूंजे शिवालय व मंदिर

नवभारत न्यूज सलकनपुर 15 फरवरी, रविवार को क्षेत्र में शिव के जयकारों से वातावरण भक्तिमय बना रहा। मठ-मंदिरों और शिवालयों में श्रद्धालुओं का हजूम उमड़ रहा है। भक्तजनों ने पूजा-अर्चना और अभिषेक किया।



प्रसिद्ध टपकेश्वर मंदिर में श्रद्धालुओं की दिनभर कतार लगी रही। सुबह से ही मंदिर तक

एडीएम वृंदावन सिंह को नोडल अधिकारी नियुक्त किया गया है। सत्र के दौरान कोई भी अधिकारी बिना पूर्व अनुमति के अवकाश पर न जाएं। मुख्यालय से अनुपस्थित पाए जाने पर कार्यवाही की जाएगी। जिला कार्यालय एवं अन्य संबंधित कार्यालयों में कन्ट्रोल रूम की स्थापना की जाए तथा नोडल अधिकारी की ड्यूटी लगाई जाए, जो विधानसभा से संबंधित पत्राचार के लिए उत्तरदायी हो। इसके साथ ही विधानसभा बजट सत्र के दौरान सभी आवश्यक दिशा-निर्देशों का पालन करने के निर्देश दिए हैं।

बिना अनुमति अवकाश जाने पर लगाई रोक

नवभारत न्यूज सीहोर 15 फरवरी, कलेक्टर बालागुरु के ने 16 फरवरी से 6 मार्च तक चलने वाले विधानसभा बजट सत्र के संबंध में दिशा निर्देश दिए हैं कि विधानसभा के प्रश्न जैसे ही प्राप्त होते हैं उसके उत्तर तैयार कर भेजने की व्यवस्था करें। उत्तर समयवधि में सही एवं पूरक जानकारी सहित भेजने का उत्तरदायित्व संबंधित कार्यालय प्रमुख, प्रभारी अधिकारी का होगा। जिला कार्यालय के राजस्व विभाग से संबंधित विधानसभा प्रश्नों के उत्तर परीक्षण कर समयवधि में भेजने के लिए

एडीएम वृंदावन सिंह को नोडल अधिकारी नियुक्त किया गया है। सत्र के दौरान कोई भी अधिकारी बिना पूर्व अनुमति के अवकाश पर न जाएं। मुख्यालय से अनुपस्थित पाए जाने पर कार्यवाही की जाएगी। जिला कार्यालय एवं अन्य संबंधित कार्यालयों में कन्ट्रोल रूम की स्थापना की जाए तथा नोडल अधिकारी की ड्यूटी लगाई जाए, जो विधानसभा से संबंधित पत्राचार के लिए उत्तरदायी हो। इसके साथ ही विधानसभा बजट सत्र के दौरान सभी आवश्यक दिशा-निर्देशों का पालन करने के निर्देश दिए हैं।

पौधों की महत्ता को नहीं कर सकते दरकिनार

- ▶ रुद्राक्ष महोत्सव के दूसरे दिन उमड़ी ढाई लाख लोगों की भीड़
- ▶ मिश्रा ने ज्योतिर्लिंग वाटिका में किए बेलपत्र पौधे रोपित



नवभारत न्यूज सीहोर 15 फरवरी, पौधरोपण जीवन के लिए बेहद जरूरी है। आक्सीजन देने वाले पौधों की महत्ता को दरकिनार नहीं किया जा सकता। हमें मुफ्त में आक्सीजन पेड़-पौधे ही देते हैं। बढ़ती जनसंख्या और घटते पेड़-पौधे मानव जीवन के अस्तित्व पर

सवाल खड़ा कर रहे हैं। पर्यावरण संतुलन से ही मानव सुरक्षित व खुशहाल रहेगा। जब हर कदम पर पौधे लगाए जाएंगे तभी मानव

जीवन पूर्ण रूप से स्वस्थ रहेगा। यह बात रविवार को रुद्राक्ष महोत्सव के दूसरे दिन पंडित प्रदीप मिश्रा ने कही। उन्होंने कहा कि भगवान शिव का संदेश भी प्रकृति से तालमेल रखने का है। कथा प्रारंभ होने में पहले पंडित मिश्रा ने ने ज्योतिर्लिंग वाटिका में 13 बेलपत्र के पौधों का रोपण कर ग्रीन शिवरात्रि का आह्वान किया। पंडित मिश्रा ने कहा कि तुम्हारे दुख की घड़ी में भोले बाबा हमेशा खड़ा रहेगा। तुम्हारा कष्ट तुम्हें सहना है, कोई दूसरा नहीं सहेंगा। महोत्सव के दूसरे दिन रविवार को करीब ढाई लाख से ज्यादा श्रद्धालु कथा सुनने पहुंचे। चार बड़े पंडालों के साथ-साथ श्रद्धालु खुले में पौधे तक बैठे नजर आए।

विवाह समारोह 305 कन्याओं को विवाह में भेंट की गई श्रृंगार थाली, विदाई के साथ तीन दिवसीय आयोजन का हुआ समापन

महाशिवरात्रि के अवसर बागेश्वर धाम में 305 जोड़ों का विवाह संपन्न



बागेश्वर, बागेश्वर धाम में महाशिवरात्रि के अवसर पर आयोजित तीन दिवसीय सामूहिक विवाह समारोह में रविवार को 305 जोड़ों का विवाह संपन्न हो गया। सभी जोड़ों ने वैदिक मंत्रोच्चार के बीच सात फेरे लेकर वैवाहिक जीवन की शुरुआत की और विदाई के साथ कार्यक्रम का समापन हुआ। विवाह से पहले दूल्हा-दुल्हनों को समूहों में मंच पर बुलाकर वरमाला की रस्म कराई



गई। आयोजन के दौरान पीठाधीश्वर धीरेंद्र शास्त्री ने सभी नवदंपतियों से मुलाकात कर आशीर्वाद दिया। इस अवसर पर कई जोड़े भावुक भी नजर आए। समारोह में जगद्वर रामभद्राचार्य सहित कई संत-महात्मा मौजूद रहे।

सामूहिक विवाह में एक नेपाली जोड़ी ने भी भारतीय और नेपाली दोनों रीति-रिवाजों से विवाह किया, जिसके साक्षी नेपाल से आए बाराती भी बने। कार्यक्रम में विभिन्न देशों के प्रतिनिधि भी शामिल हुए, जिससे आयोजन का अंतरराष्ट्रीय स्वरूप देखने को मिला। महाराष्ट्र की सांसद नवनीत जोर राणा ने नवविवाहित जोड़ों को 11-11 हजार रुपये की आर्थिक सहायता प्रदान की। बागेश्वर धाम द्वारा आयोजित यह सामूहिक विवाह समारोह लगातार सातवें वर्ष सफलतापूर्वक संपन्न हुआ।

दुकान पर सामान लेने गए युवक से मारपीट

- ▶ मोबाइल छीनकर आरोपी मौके से हुआ फरार
- ▶ घायल युवक जिला अस्पताल में भर्ती



छतरपुर, छतरपुर नगर में युवक के साथ मारपीट और मोबाइल लूट की घटना सामने आई है। जानकारी के अनुसार ग्राम बिकौरा निवासी 26 वर्षीय नरेश पटेल अपने पिता महादेवदीन पटेल के साथ किराने का सामान लेने के लिए स्थानीय दुकान पर गया था। इसी दौरान कुछ लोगों ने उससे विवाद करते हुए मारपीट कर दी और उसका मोबाइल फोन छीनकर मौके से फरार हो गए। मारपीट में घायल नरेश को परिजन तुरंत जिला अस्पताल

लेकर पहुंचे, जहां उसका उपचार जारी है। डॉक्टरों के अनुसार युवक को शरीर के कई हिस्सों में चोटें आई हैं और उसकी स्थिति पर निगरानी रखी जा रही है। घटना की जानकारी रविवार दोपहर करीब 1:30 बजे परिजनों ने मीडिया को दी। परिजनों ने आरोपियों के खिलाफ सख्त कार्रवाई की मांग की है। बताया जा रहा है कि पुलिस को भी घटना की सूचना दे दी गई है और आरोपियों की तलाश की जा रही है। पुलिस का कहना है कि शिकायत मिलने के बाद मामले की जांच शुरू कर दी जाएगी और दोषियों को पहचान कर जल्द कार्रवाई की जाएगी।